

# Мы памятаем!

Тэма 75-годдзя Вялікай Перамогі з 5 па 10 мая стала галоўным лейтматывам у рабоце калектыву Коханаўскай гарпасялковай бібліятэкі. У гэтых святочных дні супрацоўнікі бібліятэкі далучыліся да рэспубліканскай акцыі «Беларусь памятае», прысвеченай славным ветэранам Вялікай Айчынай вайны.

Падчас святкавання юбілею Вялікай Перамогі наш калектыв прыняў удзел ва ўрачыстым мітынгу, ускладіў кветкі да помніка, аддалі даніну павагі і ўдзячнасці нашым вызваліцелям, якія адважна змагаліся з ворагам на франтах, у партызанскіх атрадах і падполлі. Жыццём кожнага трэцяга грамадзяніна заплаціла Беларусь за мірнае неба. І наш святы абавязак — памятаць пра герайчнае мінулае, працягваць выхоўваць моладзь на герайчных прыкладах старэйшага пакалення, берагчы гістарычную памяць пра страшэнную вайну.

Чытачы, якія наведалі ў гэтых дні бібліятэку, акунуліся ў атмасферу свята — мелі магчымасць паслуhaць песні часоў Вялікай Айчынай вайны, атрымаць памятку «Песні, аблаленія вайной», якая змяшчае інфармацыю пра гісторыю стварэння канкрэтнай песні, яе аўтарах і сам тэкст песні. Разам з кнігамі кожнаму чытачу выдавалі закладку «Кветкі Вялікай Перамогі».

Асаблівую цікавасць у нашых чытачоў выклікала кніжна-ілюстрраваная выставка «Пад салютам Вялікай Перамогі» з раздзеламі «Вайны святыя гады навекі ў памяці людской», «1945. Вясна, як, скажы, цябе завуць? І яна адказала: «Перамога!». Раздзел выставы «Няма ў пасёлку сям'і такой, дзе б не памятны быў свой герой» прадстаўлены краязнаўчымі папкамі, альбомамі, у якіх



змяшчаеца інфармацыя аб нашых земляках-фронтавіках: Ванцэвічу Міхаілу Сцяпанавічу, Васільевай Галіне Васільеўне, Ляпёшкінай Вользе Карпауне, Філіпавай Яніне Антонауне і інш. Філіпава Яніна Антонаўна заявішчала свае фронтавыя узнагароды нашай бібліятэцы, і яны зараз захоўваюцца ў краязнаўчым кутку на самым пачэсным месцы. У альбоме «Героі даўно адгрэймеўшай вайны» больш за 25 фотаздымкаў нашых ветэранаў-землякоў і інфармацыя аб кожным з іх.

Марыя ЦУПРЫЯНОВІЧ,  
загадчык Коханаўскай  
гарпасялковай бібліятэкі.